

Настойлива авалодваюць ведамі хімікі другога курса. А работы ў іх шмат. Усё, што працывіта на лекцыях па хіміі, фізіцы, а зыйшай матэматыцы і г. д., неабходна замацаваць на практыцы. І хімікі праводзяць доўгія гадзіны ў лабараторыях і кабінетах.

Комсамольскае бюро заклікала сацыялістаў за вучобай курса і накіроўваць работу на паліпшэнне паспяховасці.

На жаль, пра бюро другога курса хімікаў нельга сказаць, што яно з'яўляецца накіроўваючай сілай. Праўда, бюро калі-ні-калі заслухоўвае на сваіх пасяджэннях справаздачы групораў. Але гэта бывае толькі тады, калі В. Левінай, камсоргу курсавога бюро, патрэбна рабіць с праваздачу перад факультэцкім бюро. Але гэта здараецца рэдка. Наогул бюро не ведае спраў курса.

Вось выпадак са студэнтам Ільінскім. Слабы і хваравіты, ён па стану здароўя не можа рэгулярна рыхтавацца да практычных заняткаў.

Перад зямнай сесіяй ён з'ездзіў у санаторый, дзе адпачыў і падлячыўся. Аднак, калі ён прыехаў, трэба было здаваць «тысячы» па замежнай мове, залік, было многа іншых неадкладных спраў. Явядома, зрабіць усё ў тэрмін Ільінскі не змог, і яго не дапусцілі да здачы экзаменаў. Але бюро не патурбавалася, каб яму аднеслі сесію. Ды дзе там! Яму нават не дапамалі ў падрыхтоўцы да здачы залікаў.

А ці адзін толькі Ільінскі апынуўся па-за полем зроку бюро? Карповіч, напрыклад, не сур'ёзна адносіцца да заняткаў часта прапускае лекцыі. Толькі ў гэтым семестры яна прапусціла многа вучэбных гадзін. А бюро, мабыць, і гэтага не ведае. Не турбуе членаў бюро і тое, што Астахава, даволі здольная студэнтка, але вельмі бестурботная,

Беларускі УНІВЕРСІТЭТ

Орган парткома, рэктарата, камітэта ЛКСМБ,
прафкома і мясцова Беларускага дзяржаўнага
універсітэта імя В. І. Леніна

№ 8 (286)

АУТОРАК
19
сакавіка 1957 г.

Цана
20 кап.

КОМСАМОЛЬСКОЕ БЮРО ПАВІННА ПРАЦАВАЦЬ ЛЕПШ

вучыцца толькі на «здавальняючым» курсе 14 чалавек: Карасік, Гуцэвіч, Грыгаровіч, Зайцава, Хабунін, Фурс і многія іншыя. Ідэя ўсе экзамены толькі на «здавальняючым»; двое—Мінько і Грышчук—атрымалі «нездавальняючым». Наогул, Зіну Грышчук лічаць на курсе «пастаянным хвастом», бо не было яшчэ ниволай сесіі, каб яна не «заваліла» якога-небудзь прадмета. Чаму не ўроўне гэта комсамольскае бюро?

Мала увагі звяртаюць комсамольскія актывісты на пропускі экцый, не праводзяць сходаў, на якіх можна было-б абмеркаваць вытанні паспяховасці і дысцыпліны. Чаму В. Левіна скардзіцца, што на курсе нічога нельга рабіць? А дзе цікавыя і каштоўныя справы? Дзе клопаты аб курсе?

Усе гэтыя «чаму» і «дзе» чакаюць найхутчэйшага вырашэння.

Г. ЦЯЛОУСКАЯ.

У калідоры другога паверху хімічнага корпуса ціха. Чуваль толькі, як за дзвярыма адной з лабараторый нехта спрачаецца:

— Трэба прайфільтраваць раствор. Інакш аналіз атрымаецца няправільны.

Дзячэты-хімікі перагаварваюцца паміж сабой—ад-



ной патрэбна колба, другой—варонка, трэцяя жадае удакладніць лічбавыя даныя.

Гэта ідуць лабараторныя заняткі па калоднах хіміі. Таму сюды і сабралася група

Ідуць лабараторныя заняткі



чацвертакурсніц. Рэма Захарына схілілася над устаноўкай—патрэбна вызначыць структурную вязкасць калодных раствораў.

Лабараторныя заняткі вядзе асірант Ф. Капуцкі. Ён толькі што правярнуў, як спраўляецца з атрыманым заданнем Екацярыны Нелідава і застаўся задаволеным. Ён вызначэннем ізаэлектрычнай точки раствору жэлаціны яна спраўляецца добра (Фото 1).

У Рэмы Захарынай таксама ўсё ў парадку (Фото 2). Ф. Капуцкаму застаецца ўпэўніцца ў тым, што ў другім семестры лабараторныя заняткі ідуць добра.

Фото і тэкст

М. ПІЛЬШЧЫКАВА.

Фестывальная эстафета ГАВОРЫЦЬ ФІЗМАТ

Фестывальны камітэт фізіка-матэматычнага факультэта шчыра расказвае. Наводзім з гурткаў факультэцкай самадзейнасці не працуе ў поўную сілу, хоць да фестывалю засталася менш месяца.

Але гэта не значыць, што факультэт не рыхтуецца да фестывалю. На курсах падрыхтоўкі ідзе поўным ходам.

10 сакавіка прайшоў фестывальны вечар на II курсе аддзялення фізікі, рыхтуюцца вечары на I курсе аддзялення фізікі, на I і II курсах аддзялення матэматыкі. Нягледзячы на бестурботнасць некаторых кіраўнікоў, комсамольцы рыхтуюцца да свайго свята.

Сёння аб курсавым фестывальным вечары расказвае Н. Песенька, групорг «цвертай групы II курса аддзялення фізікі».

Рэдакцыя газеты «За навуку»—калектыўны карэспандэнт газеты «Беларускі ўніверсітэт».

НАШ КУРСАВЫ ВЕЧАР

Курсавы фестывальны вечар, невялікі па маштабу, меў тую-ж мэту, што і ўсе маладзёжныя фестывалі, праходзячыя ва ўсім свеце. Мы жадалі, каб адчувалася, што гэта вэчар сяброў, каб усім было весела, цікава.

Планы лепшага правядзення вечара абмяркоўваліся яшчэ ў першым семестры. З пачатку другога семестра пачалася работа па афармленню пакою. Рэгулярна праводзіліся рэпетыцыі. Нарэшце, 10 сакавіка—наступіла свята.

Раніцой на фізмаце сабралася многа дзячэты і юнакоў, пачалася дзейная работа па ўпрыгожванню пакою. У зале для танцаў рыхтавалі «зіму», а побач упрыгожвалі гірляндамі гакоў для гульні. Многа арыгінальнага для афармлення пакою прыдумалі дзячэты трэцяй групы на чале з групорагам Валіям Гаварко.

Пры ўваходзе ў залу для танцаў кожны чытаў: «Этот зал у

нас для танцаў, і мы просім вас, дзядзькі, не стаяць і не з'яўляцца. Прыглашаем танцаваць!» Гэты лозунг прыдумаў Кірыл Грыгор'еў. У пакой для гульні наўраваўся другі лозунг: «Для смеха от души все предлоги хороши».

Пр-емным сюрпрызам на вечары былі многія нумары мастацкай самадзейнасці. Упершыню сьпявалі нашы хлопцы: квартэт у складзе В. Гніламедава, А. Кузнечыка, В. Шэршні, С. Астапчыка. Потым выступілі салісты. Добра выступіла наша танцавальная група (кіраўнік А. Леуковіч).

Многа веселья прынеслі вэчару атракцыёны і гульні. Іх добра арганізавалі А. Кузнечык, В. Шэрба і другія. Асабліва спадабаўся конкурс на самага вятлівага маладога чалавека. Ём аказаўся С. Астапчык.

Вэчар рыхтаваў увесь курс, і таму ён прайшоў цікава.

Н. ПЕСЕНЬКА.

Кніжная паліца

НОВЫЯ КНІГІ

Выдавецтва БДУ імя В. І. Леніна выпусціла ў свет тры зборнікі «Вучэбных запісак».

«Вучэбныя запіскі»—выпускі 31 і 34 (серыя юрыдычная). Колькасць старонак адпаведна 178 і 196; цэна 7 р. 70 коп. 8 р. 35 коп. У зборніках змешчаны артыкулы навуковых супрацоўнікаў юрыдычнага факультэта БДУ імя В. І. Леніна па рознастайных пытаннях тэорыі і практыкі дзяржаўнага права. Склад іх: Л. А. Руціцкі. Оградованне Беларускай савецкай дзяржавы; С. Р. Выхорев. Правовыя гарантыі суверенітэта Беларускай ССР в составе Союза ССР; Ф. И. Гавзе. Правовое регулирование имущественных отношений в БССР в период восстановления народного хозяйства (1921—1925 гг.); М. Н. Меркушев. Соучастие в преступлениях со специальным субъектом.

Б. Е. Бабицкий. Б. Н. Чичерин как буржуазно-либеральный историк русского государства и права.

«Вучэбныя запіскі»—выпуск 32 (серыя фізіка-матэматычная). Колькасць старонак—323, цэна—11 р. 70 коп. У зборніку увайшлі працы наступных аўтараў:

А. Н. Севченко. Жизнь и деятельность академика Сергея Ивановича Вавилова.

А. Р. Мышкис и А. Г. Гринфельд. Перенесение теоремы С. А. Чаплыгина и дифференциальных неравенств на разностные неравенства;

С. А. Пахута. Плоскометрическая задача связанной сыпучей среды;

Ф. И. Федоров. Законы отражения и преломления света в аекторной форме, многа іншых.

Выстаўка дзіцячых малюнкаў Бельгіі

Ва ўніверсітэце арганізавана выстаўка дзіцячых малюнкаў Бельгіі. Гэтыя малюнкi прыслалі беларускім эсперантыстам педагогі з Бруселя, Льежа і іншых гарадоў Бельгіі з мэтай падтрымліваць творчую актывнасць і дапамагчы знайсці адпаведныя выразныя сродкі.

Эсперантысты нашага ўніверсітэта заклікаюць студэнтаў прыняць удзел у зборы дзіцячых малюнкаў для таго, каб палісла іх педагогам Бельгіі.

Такі абмен будзе садзейнічаць пашырэнню і ўмацаванню культурных сувязей беларускіх і бельгійскіх педагогаў.

Н. ІВАНША

ВУЧЫЦЦА НА ПАМЫЛКАХ

У пачатку гэтага семестра на нашым курсе быў праведзены комсамольскі сход, на якім былі абмеркаваны вынікі зямнай экзаменацыйнай сесіі, намечаны меры прыняцця, як лепш падрыхтавацца да экзаменаў у наступную сесію. На сходзе былі ўскрыты недахопы ў арганізацыі падрыхтоўкі да экзаменаў, у самастойнай працы над першакрыніцамі. Выступаюшыя асабліваю ўвагу звярталі на тое, каб ліквідаваць іх.

Прадстаячая сесія будзе надзвычай цяжкай. Патрэбна здаць экзамены па гісторыі СССР, гісторыі сярэдніх вякоў, гісторыі КПСС, экзамен па замежнай мове і некалькі залікаў.

Улічваючы памылкі мінулай сесіі, студэнты нашага курса ўжо зараз пачалі рыхтавацца да экзаменаў. Усё часцей і часцей можна бачыць нашых студэнтаў у бібліятэках, чытальных залах, кабінетах. Больш ажыўлена і цікава праходзяць практычныя і семінарыяныя заняткі. З наступнага тыдня намякаюцца кансультацыі па асабліва складаных тэмах курсаў. Студэнты разумеюць, каб добра здаць экзамены, да іх патрэбна рыхтавацца ўжо цяпер.

І. СЯРГЕЕНКА,

сакратар комсамольскага бюро II курса гістарычнага факультэта.

ДА ВЫНІКАЎ НАВУКОВАЙ РАБОТЫ ФАКУЛЬТЭТА ЗА 1956 ГОД



У пяцікурснай гарачай пара: вельмі мала часу застаецца да пачатку абароны дыпломных работ. Ады перапісваюць іх ужо начыста, а другія ўзмоцнена працуюць над заключнымі главамі.

Выпускнікі гістарычнага факультэта Любоў Васілеўскую, Галіну Веліксонаву і Раісу Песяк у гэтыя дні можна бачыць схілымі над матэрыяламі дыпломных работ, прысвечаных тэмам першай сусветнай вайны.

Вечарамі, калі горад асвятляецца электрычным агнём, дзяццаты вяртаюцца дамоў. І тут яны разам абмяркоўваюць хвалючыя іх пытанні, бо праду кажуць: «адзін розум—добра, а два—лепіш». Што незразумела адной—растлумачыць другая.

ВЫВУЧАЙЦЕ ЗАМЕЖНЫЯ МОВЫ!

Замежныя мовы адыгрываюць вялікую ролю ва ўмацаванні інтэрнацыянальных сувязей, веданне іх садзейнічае лепшаму ўзаемаўздзеянню паміж народамі.

Асабліва гэта важна зараз, калі маюцца міжнародныя сувязі Савецкага Саюза.

У Маскве можна сустрэць прадстаўнікоў самых рознастайных краін свету. Нашы спартсмены і артысты часта дэманструюць сваё майстэрства перад замежнымі гледачамі. Шырока ажыццяўляюцца абмен навуковымі вопытам паміж Савецкім Саюзам і рознымі краінамі.

Веданне замежных моў дазваляе вывучаць усё лепш, што дае тэхніка за рубіжом і выкарыстоўваць дасягненні сусветнай навуцы і культуры.

Замежныя мовы адыгрываюць значную ролю ў жыцці і рэвалюцыйнай дзейнасці заснавальнікаў марксізму-ленінізму.

Маркс гаварыў: «Чужая мова

ёсць зброя ў жы «вай барацьбе».

Гэтым ён падкрэсліваў значэнне і каштоўнасць ведання замежных моў.

Энгельс таксама высока цаніў веданне замежных моў. «Пры дапамозе замежных моў,—пісаў ён,—людзі розных нацый разумеюць адзін другога і знаёмяцца з тым, што адбываецца па-за сферай іх жыцця».

В. І. Ленін цудоўна ведаў рэд замежных моў, што палегчала яму задачу выдання вялікай рэвалюцыйнай работы.

Партыя і ўрад заўсёды надавалі вялікае значэнне вывучэнню замежных моў.

Замежныя мовы ў нашых ВНУ з'яўляюцца часткай агульнай падрыхтоўкі спецыялістаў. Выкладанне замежных моў палінаваецца задачам, якія ставіць дзяржава ў справе падрыхтоўкі кадраў.

У адпаведнасці з новай праграмай да канца праходжання тэарэтычнага курса да студэнта прад'яўляюцца наступ-

ныя патрабаванні.

Студэнт павінен набываць веды тэарэтычных асноў моў і на вынікі па замежнай мове. Студэнт павінен умець чытаць і перакладаць са слоўнікам і канспекта ваць літаратуру па спецыяльнасці.

Ад яго патрабавалася ўменне перадаць на замежнай мове змест працы тэксту, а так сама ён павінен разумець вусную гаворку, умець выказаць сваю думку, ведучы нескладаную гутарку на замежнай мове.

Мэта гэта нялёгка і будзе дасягнута пры ўпартай і сістэматычнай рабоце над асвадэннем замежнай мовы.

Пара назаўсёды лагодзіць ся «штурмаўшчынай» мовы пералікам або экзаменам. Толькі настойліва, сістэматычна работа над мовай можа даць станоўчыя вынікі.

Р. Г. САЛАВЕЙЧЫК, выкладчык кафедры нямецкай і французскай моў.

„НАВУКОВАЯ ПРАДУКЦЫЯ“ ДАЦЭНТА АКІНЧЫЦА

зана: «тэма не выканана».

Што і гаварыць, неспрымальна, аякая, але Акінчыца не разгэдуся. Сам калегам ён даў наступнае тлумачэнне:

— Таварышы, вы не зразумелі майё задуму. Гэта-ж вялікая праблема. За адзін год вырашыць яе немагчыма. Я буду прагну паглыбляцца ў гэтую тэму і праз некаторы час будзе гатовая дысертацыя (маецца на ўвазе доктарская). Вось у 1956 годзе частку яе пад назвай «Стан харчовай прамысловасці Беларусі ў даразольшых перыяд» я абавязкова падрыхтую.

Так «у паглыбленні» і прайшоў 1956 год. Зноў прыйшлося пісаць справядзачу, спасылалася на розныя «аб'ектыўныя» прычыны, чаму тэма зноў-такі не выканана. Але на гэты раз кіраўніцтва было больш патрабавальным, ды і самому было крыху няёмка. Каб неяк разаблітаваць сябе ў вачах навуковага калектыву, трэба было тэрмінова «даць навуковую прадукцыю» у выглядзе надрукаванага артыкула. Патрэбен артыкул! Скажана—зроблена і...

Каб не вельмі зацяжарваць сябе навуковымі клопатамі, Андрэй Сяргеевіч «пазычыў» (?) тэму з «Большэўка Беларусі» № 11 за 1951 год у тав. Маргунскага, якая называлася: «Да пытання аб адміністрацыйна-тэрытарыяльнай будове Беларускай ССР у першы перыяд яе развіцця». У Акінчыца гэта выглядала куды глыбей—«Асноўныя этапы ад-

міністрацыйна-тэрытарыяльнага дзялення Беларускай ССР». Але калі-б толькі тэму «пазычыў» тав. Акінчыца, Акрамя тэмы ён забараніў «прыхапіць» змест артыкула.

І вось Акінчыца з'явіўся ў выдавецтва БДУ.

— У вас выходзіць у бліжэйшы час зборнік «Вучоных запісак» геаграфічнага факультэта, а ў мяне ёсць артыкул на актуальную тэму—вынік майх даследаванняў. Як наконт таго, каб надрукаваць яго ў гэтым зборніку?

— Калі артыкул сапраўды мае навуковую вартасць, — адказаў яму рэдактар,—дык абмяркуйце яго на кафедры; пажадана таксама, каб былі станоўчыя рэцэнзіі, тады мы не супроць надрукаваць яго.

— Рэцэнзіі?!—ухапіўся за думку Акінчыца.—Гэта мы хутка арганізуем.

Праз некаторы час Акінчыца задаволеным выглядам палажыў на стол рукапіс з двума рэцэнзіямі. У апошнім, між іншым, дацэнт Н. Е. Рагозін і кандыдат навуц Жучкевіч далі станоўчую ацэнку «твору» Акінчыца. Неафіцыйна артыкул тав. Акінчыца А. С., у якім аналізуюцца і абгульваюцца архіўныя (?) матэрыялы аб стварэнні БССР і этапам яе адміністрацыйна-тэрытарыяльнага развіцця, мае вялікую навуковую і практычную вартасць. «Вялікую цікавасць уяўляе пераказ гісторыі адміністрацыйна-тэ-

рытарыяльнага развіцця Беларускай ССР».

Калектывам кафедры генетыкі пад кіраўніцтвам прафесара Н. В. Турбіна паспяхова вяліся даследаванні па пытанніх тэорыі і практыкі атрымання гібрыднага насення кукурузы, кіравання гетэрозісам і падбора бацькаўскіх пар для скрыжавання, праведзены доследы з новымі гібрыдамі, з якіх атабраны найбольш скораспелыя і высокапрадуктыўныя пры вырошчванні на зерне.

Супрацоўнікамі кафедры сістэматыкі раслін распрацаваны некаторыя мерапрыемствы па барацьбе з узбуджальнікамі захворванняў цукровых буракоў, канюшыны і іншых сельскагаспадарчых культур.

Вынікі навуковых даследаванняў кафедры зааголілі дазваляюць склаціць навуковую канферэнцыю з удзелам вучоных Латвіі, Літвы, Эстоніі, Масквы і Ленінграда, на якой будучы абмеркаваны вынікі гэтых даследаванняў.

У 1956 годзе аб'ём друкаванай

прадукцыі факультэта вырас да 100 друкаваных лістоў. Акрамя надрукаваных манаграфій прафесара Г. Г. Вінберга, Н. А. Дарожкіна і другіх у 1956 годзе выйшаў з друку зборнік вучоных запісак, працы комплекснай экспедыцыі на вывучэнню вадаёмаў Палесся і рад асобных работ (звыш 30), надрукаваных у розных цэнтральных біялагічных і сельскагаспадарчых выданнях. Акрамя таго, у 1956 годзе кафедрой падрыхтавана і здалася ў друк тры тэматычных зборнікі. Асабліва трэба адзначыць плённую працу старшага выкладчыка кафедры глебазнаўства В. І. Пашына, які здаў у 1956 годзе ў друк вучэбны дапаможнік для ВНУ «Вызначальнік глеб дэграда-па-падзолістай зоны ССР», частка І. Зараз т. Пашына паспяхова працуе над падрыхтоўкай да друку другой часткі гэтага падручніка і кароткага курса географіі глеб.

П. Г. ПЯТРОВІЧ.

(«Навуковы бюлетэнь», орган навуковых работнікаў і СНТ біялага-глебавага факультэта).

„Нядбайнасць ці неписьменнасць“

Пад такім загалоўкам газета «Слова філалага» (рэдактар кандыдат навуц В. А. Захарав) у апошнім нумары змясціла артыкул Н. Андрэйчыка. Размова ў ім ідзе пра малепісьменнасць некаторых студэнтаў філалагічнага факультэта. Пытанне, вядома, за-смагуе увагі. Але ў даным выпадку атрымалася так, што газе-та, гонячыся за пылінкамі ў чужым воку, не заўважае бярыення ў сваім. Аўтар артыкула дакарае, дапикае і нават смакуе фразы з заву студэнта, а ў некаторых выпадках (пад выглядам крытыкі неписьменнасці, спрабуе паубаскаліць над тым, што стыпендыя для некаторых студэнтаў

з'яўляецца адзінай крыніцай існавання. «Завявы студэнтаў на атрыманне стыпендыі пранікнуты адной ідэяй: кожнаму патрэбны грошы, як рыбе вада. Але «прасці» іх многія без памылак не могуць».

Сам артыкул, у якім ідзе размова аб неписьменнасці, хва-рэ малепісьменнасцю. За гэта гаворыць ужо толькі што пры-ведзены сказ. Ды і не толькі гэты. Вось яшчэ прыклад: «Шэраг аўтараў заўважэ не дружаць з роднымі склонамі...» А ча-му «не дружаць»? Гэта-ж слова дапасуецца да назоваў «шэраг». Аўтар артыкула папра-кае студэнтку Роніс у наўменні пабудаваць сказ. Як спраўляецца з гэтай задачай сам аўтар, кра-самоуна гаворыць наступны сказ: «Вядома, што ўтрыман-не—збяспячэнне неаб-ходнымісродкамі жыцця асобіхворых—састарэлых няпоўналетніх і да г. п. знахрэдзіцца дашчэ (як правіла, на чужым-небудзь утрыманні». Вось гэта стыль!

Паспрабуй знайсці сэнс у гэтым сказе. Дарэчы, што гэта за ўтры-манне—збяспячэнне? І чаму «збяспячэнне, а не «збяспячэнне»? Наогул, газета пярэсіць грама-тычнымі і статыстычнымі хіба-мі.

Толькі ў выніку механічнага неасэнсаванага перакладу паяві-ліся ў газеце «адрыскі па-з-мы», «краткія» замест «карткі».

Для чаго ўжываць у газеце такія скарочэнні: «выкладчык філалага», «факультэта», «практ. заняткі па су-хаснай бел. мове».

Нехайнасць рэдкалегіі часта шкодзіць і змястоўным матэрыя-лам.

Вышла нямаля добрых, змястоў-ных нумароў «Слова філалага» з цікавымі, вострымі артыкуламі. А, выпускаючы вышэй упамянуты нумар газеты, рэдкалегія, відаць, мала паклапацілася аб якасці змяшчэння тут матэрыялаў.

І. ЧЫГРЫНАУ.

І. ПТАШНІКАУ, Л. ГАУРЫЛ-

КІН, М. АНІСІМАУ, студэнты

У курса аддзялення журналі-

стыкі.

В. АЛІКСЕЕВ.

ПЕРШЫЯ ПОСПЕХІ БУДУЧЫХ ПЕДАГОГАЎ

Адказная пара

Праходзячы практыку ў школе, мы пераканаліся, што адна справа займацца ў аўдыторыях універсітэта, слухаць лекцыі, і зусім другое — выхадзіць набытыя табы веды вучням.

Я з групай сваіх таварышаў праходзіў практыку ў 8-й школе пад кіраўніцтвам Н. І. Лапідуса. Да сённяшняга дня нашы студэнты ўжо далі па два заліковыя ўрокі ў 5—7 класах. Разам з наставнікамі і метадыстам мы абмяркоўваем кожны ўрок. Гэта прыносіць вялікую карысць. Прислухоўваючыся да заўваг старэйшых таварышаў, мы імкнемся на наступных уроках выправіць свае памылкі. Вялікую карысць прыносяць заўвагі метадыста Т. Лапідуса.

Асабліва цікава і жыва праводзіць свае ўрокі Н. Злобіна, А. Круглоў і другія. Яны умела спалучаюць свае глыбокія веды з метадыкай выкладання.

Кожны з нас вядзе ў школе выхавальную работу. Мы дапамагам выхадзіць класныя наскен-газеты, рыхтуем зборы. Так, у 5 «А» класе студэнткі Корань і Сеурук рыхтуюць збор на тэму «Панеры любіць працу», а Качаева, Злобіна, Чыбышэва — літаратурны веча-р з вучнямі сямых класаў.

Кожны з нас адчувае ўсю адказнасць гэтай працы. Удала далены ўрок — гэта вялікае дасягненне для студэнта, які рыхтуе сябе да пачатку прафесійнага настаўніцтва.

З. КУРЫЛЕНКА,
студэнтка IV курса

Ініцыятыва — залог поспехаў

Самая перадавая ў свеце па сваім ідэя-наму напрамку і метадам навучання савецкая школа цесна звязана з народам, з яго працай. Яна заклікае ўзброіцца моладзь ведамі, падрыхтаваць яе да працоўнай дзейнасці на карысць Радзімы. Педагогам належыць самая рашучая роля ў выхаванні падрастаючага пакалення.

Настаўнікі нашай школы настойліва ааалодваюць педагогічным май-стэрствам, удасканальваюць яго. Многія з іх маюць вялікі вопыт педагогічнай работы. Настаўніцы Е. Г. Калеснікі, Ц. С. Дуні, Е. І. Іванова, Я. Д. Сакалюская з радасцю перадаюць яго таварышам.

Школа вельмі сурэ-ла студэнтак-практыкан-так з вашага ўніверсітэ-та. Усе яны заамаваны па класамі, настаўнікі аказваюць ім неабход-ную дапамогу.

Трэба адзначыць кар-патлівую работу, якую праводзіць з практыкан-тамі метадыст універсітэ-та Людміла Аляксандраўна Шаўчэнка. Зла-джаная работа настаўні-каў і метадыста дапа-магае студэнтам правод-зіць ўрокі на высокім тэарэтычным і метадыч-ным узроўні.

Выдатна правялі залі-ковыя ўрокі В. Яромен-ка, Т. Дзідовіч, Ф. Астра-хань.

Аднак трэба адзна-чыць, што тэрмін, адзе-дзены на педагогічную практыку, безумоўна, вельмі кароткі. Студэнт універсітэта за час прак-тыкі паспявае даць толь-кі 3—4 ўрокі.

Мне здаецца, што бы-ло б мэтазгодным заама-ваць студэнтаў IV кур-са ў якасці пазаштатных класных кіраўнікоў у той або іншай школе. Гэта з'явілася б для іх сапраўднай практыкай.

Н. М. КРУК, загад-чык навукальнай ча-сткі школы № 14.



Урок вядзе студэнтка 4 курса аддзялення беларускай мовы і літаратуры Тацяна Кома-р. Яе ад-партыя хвалюцца не менш за яе.

Фота П. БЕРАЖКОВА.

Студэнты ідуць па калідору шчыльнай групай. Івану Саржынскаму, які павінен весці ўрок географіі ў 8 «Б» класе, з усіх бакоў даюць апошнія парадзі і настаўленні.

— Не зацягвай апі-танне, — яшчэ раз напамі-нае метадыст Андрэй Якаўлевіч Малышаў, — інакш не паспееш добра растлумачыць новы ўрок. Іван моучыкі ківае гала-вой. Ён хвалюецца.

— Праходзіце, прахо-дзіце, — запрашае ён сваіх аднакурснікаў і апошнім пераступае па-рог класа.

Для карты — стройная дзяўчына з чырвонымі банічкамі ў косах. Яна

адказвае шха, але ўпу-скае і дакладна.

— Добра. А што вы сёння паўтаралі?

— Францыю.

— Падыйдзіце да дру-гой карты і пакажыце буйнейшыя рэкі Францыі.

Некалькі дзсяткаў по-зіркаў сочаць не столькі за ўказкай, колькі за па-водзінамі новага настаў-ніка. У першыя минуты ўрока гэта асабліва хва-люе практыканта.

Колькі працятана пад-ручнікаў, колькі дум пера-радувана ў тых часах, калі рыхтуеш свае пер-шыя ўрокі. Здаецца, што прадугледжана ўсё, што буйных памылак дапу-скаць не будзе. А ўсе-

У розных школах Мінска праходзяць педагогічную практыку студэнты Беларускага дзяржаўнага ўніверсітэта імя В. І. Леніна.

Як сапраўдныя настаўнікі ўваходзяць сёння ў клас практыканты. Яны даюць ўрокі па гісторыі, географіі, літаратуры і іншых прадметах, удзельнічаюць у грамадскім жыцці школы. Выпускаюцца новыя нумары наскенных газет, праводзяцца заамаляючыя гутаркі і даклады, рыхтуюцца незалежныя рашэнні і піонерскія зборы атрадаў і дружын — ва ўсіх гэтых справах практыканты — будучыя педагогі — прымаюць самы актыўны ўдзел. Веды, якія студэнты набылі, ва ўні-версітэце, яны замацоўваюць на практыцы, ужо ў дні практыкі імкнучыся як мага больш уведаць, каб стаць выдатнымі літаратарамі, мовазнаўцамі, гісто-рыкамі і географамі.

На гэтай старонцы змешчаны матэрыялы, якія расказваюць, як праходзіць педагогічная практыка студэнтаў БДУ.

Педагогічная практыка гісторыкаў

Да пачатку 8 семестра студэнты гістфака вывучылі асноўныя раздзелы гісторыі. Да гэтага часу ўжо закончана прахо-джанне агульнага курса гісторыі народаў СССР і гісторыі савецкай дзяр-жавы па новаму вучэбна-му плану падрыхтаваў студэнтаў перанесена з дзе-вятага на восьмы се-местр.

Раней на плану прак-тыка працягвалася тры тыдні, а зараз для яе ад-водзіцца ў два разы больш. Гэта становіцца з'ява, бо калі раней студэнт паспяваў даваць толькі 1—2 ўрокі, то за-раз кожны мае магчы-масць правесці 4—5 ўро-каў.

Для кіраўніцтва педа-гагічнай практыкай вы-лучаны лепшыя выклад-чыкі факультэта: дацэн-ты Р. А. Нікольскі, Г. М. Лушчык, М. П. Ба-ранав, Г. М. Трухноў, П. З. Савачкін, С. Г. Скапцоў.

Педпрактыка правод-зіцца ў розных школах Мінска. Калектывы гэ-тых школ добра сусра-каюць нашых практыкан-таў.

Я, як кіраўнік групы практыкантаў у школе № 19, хачу адзначыць сур'ёзныя адносіны сту-дэнтаў гэтай групы да праходжання практыкі. З вялікай увагай вывучалі студэнты ў першыя дні практыкі арганізацыю вучэбнага працэсу ў шко-ле.

На паседжанні школьнага савета пры-сутнічала ўся група і з цікавасцю праслухала

даклады аб політэхніч-ным навучанні ў школе. Доклады суправаджаліся дэманстрацыяй здымкаў аб дасягненні школы ў гэтым напрамку. Апра-ду-ж пасля пасяджэння студэнты былі заамава-ны за класамі для вяд-зення класнай і пазак-ласнай выхавальнай ра-боты. Адначасова прак-тыканты атрымалі тэмы для падрыхтоўкі да сама-стойнага правядзення ўрокаў. Недахопам прак-тыкі мінулых год была недадачка набыцця на-выкаў работы класнага кіраўніка. Намечаныя два — тры мерапрыемствы пазакласнай работы звы-чайна адцягваліся на ка-нец практыкі. Зараз гэты недахоп ліквідаваны.

Студэнтка З. Вальковіч паспела ўжо правесці 5 вучэбных гуляроў аб дню перамогі ў вайне. А на-гінуўшую работу ў той або іншай форме пазарас-лі і другія студэнты. Да 8 сакавіка ўсе студэнты правялі пэўную работу: хто арганізаваў гуляроў, хто падрыхтаваў выпуск наскеннай газеты.

Усім вядома, з якім хваляваннем прыступае студэнт да правядзення першага ўрока. Практи-канту трэба правяць тут свае веды па прадмету і метадычную ўзброенасць. Таму разбор першага ўрока патрабуе самай пільнай увагі перш за ўсё з боку выкладчыка і гру-павага кіраўніка. Да гу-ляроў у рабоце прыят-ваюцца ўсе студэнты групы. Актыўная тава-рыска крытыка, якая

трывала заамавалася ў групе, — самы добры па-казчык сур'ёзных адносін да практыкі. Пры разбо-ры ўрока аналізуюцца як становішчы бакі ў правя-дзенні ўрока, так і ад-моўныя. Тут зробіць заў-вагу і на тое, што прак-тыкант не паспеў пра-весці з вучнямі заама-вае выкладзенага матэ-рыялу, што не напісаў на дошцы новае слова або дату, што, выклікаю-чы вучня, ставіць, на-прыклад, такое пытанне: «Скажыце мне...», або зу-сім не ставіць перад клас-сам ніякага пытання і знянацку выклікае вучня.

Атрымоўваецца, што на-стаўніку няма ніякай справы да класа. Іншы раз студэнт спяшаецца, не вытрымлівае паузу пасля пытання. А вучань-жа павінен абдумваць адказ.

Педагогічная практыка яшчэ не закончылася, але ўжо па праведзеных уро-ках можна сказаць, што за час вучобы студэнты атрымалі добрую пад-рыхтоўку для выкладан-ня гісторыі на высокім ідэя-на тэарэтычным узроўні. Усе студэнты групы імкнуцца набыць адпаведныя навыкі пе-дагагічнага майстэрства і, нягледзячы на асобныя недахопы, дабіваюцца добрых вынікаў. Асабліва добрае уражанне пакі-даюць ўрокі Л. Ягоравой, З. Вальковіч, Н. Карне-ева, Г. Нікіфарова, Н. Усавіч, Т. Храмцовай.

Ф. НЕЧАЙ,
дацэнт.

Яны будуць выдатнымі педагогамі

Мне хочацца адзна-чыць дысцыплінаванасць і любоў да працы, прая-ўленыя студэнтамі, якія праходзяць практыку ў нашай школе. Усе яны старанна і дэталёва рых-туюць свае ўрокі, добра праводзяць іх.

Асабліва спадабаўся мне ўрок Зінаіды Пятру-шэні.

Звычайна мы задаем вучню асноўнае пытанне і некалькі дадатковых. Такім чынам удаецца апятаць трох—чатырох чалавек.

Зінаіда Пятрушэня па-ступіла інакш. Яна вы-клікала вучню і зада-вала ім пытанні толькі па асноўнаму матэрыялу. Паўтарэнне пройдзенага было праведзена пазней. Зінаіда змагла правес-ці ўрокі вельмі вучняў і паставіць ім аднакі. Пры яе метады ў адка-зах удзельнічаў амаль увесь клас. Вельмі важна і тое, што паўтарэнне не ўклінівалася ў асноўны матэрыял, што дазволіла з адказаў вучняў саста-віць цэльнае уяўленне аб тэксце, які рыхтаваўся да ўрока.

Такі творчы падыход да заняткаў спадабаўся не толькі мне, але і ін-шым педагогам і ўсёму класу.

Асобнае месца ў маім выступленні я хачу ад-весці метадысту Людміле Аляксандраўне Шаўчэ-ка. Яна умела кіруе сва-ей групай. Без той вялі-кай работы, якую правод-зіць Людміла Аляк-сандраўна, практыка не прынесла б студэнтам такіх добрых вынікаў.

Е. Г. КАЛЕСНІКАВА,
настаўніца 14-й ся-рэдняй школы гора-да Мінска.

Падрыхтаваліся добра

Група студэнтаў IV курсу аддзялення рускай мовы і літаратуры прак-тыкуе ў сярэдняй школе № 14. Яны далі ўжо па некалькі ўрокаў у 5—10 класах.

Праведзеныя ўрокі свед-чаць аб добрай падрых-таванасці студэнтаў, аб тым, што яны авалодалі асновамі метадыкі вы-кладання, літаратурным і моўным матэрыялам, а таксама аб добраахвот-ных адносінах да спра-вы. Пераважная боль-шасць ўрокаў ацэнена выдатнай адзнакай. У практыкантаў В. Яромен-кі, Т. Дзідовіч, Ф. Астра-хань, З. Пятрушэні ўро-кі прайшлі цікава, за-хапляюча, пры высокай актыўнасці класа. Тое-ж самае можна сказаць і аб ўроках Л. Гараль-скай, Ю. Захарэнка, М. Губаравой.

Акрамя заліковых уро-каў студэнты па ўласна-му жаданню праводзяць ўрокі ў паралельных кла-сах.

Трэба адзначыць, што педагогічны калектыв школы № 14 на чале з дырэктарам В. Ф. Ячэй-кам і загадчыкам наву-чальнай часткі Н. М. Крукам вельмі чула і уважліва аднесліся да педагогічнай практыкі студэнтаў.

Вялікая работа правод-зіцца студэнтамі і па-за класам. У 6—7 класах, да якіх яны прымацаваны ў якасці класных кіраўні-коў, праведзены зборы атрадаў, прысвечаныя дню Савецкай Арміі, Міжнароднаму жаноча-му дню, выпушчаны наскен-ныя газеты, падрыхтава-ны выступленні мастац-кай самадзейнасці.

Усё гэта сведчыць аб тым, што студэнты атры-малі трывалыя веды ва ўніверсітэце і змогуць стаць уменнымі майстра-мі сваёй справы.

Л. А. ШЭУЧЭНКА,
метадыст.



Надзежда Парфёнава оае свой дригі заліковы ўрок у 8 «А» класе 3-й школы. Ён ааааа па-дэжжын на пытанне аб прыродных умовах Тра-на адказаў на «выдатна».

дапамагаюць школьнікам выпускаць альбомы і на-сценгазеты, рыхтуюць школьныя вечары.

Чацвертакурсніцы Ве-ра Яноўская і Эма Гар-цуева сумесна з вучнямі заамаванага за імі кла-са аформілі фестывальны стэнд, а Іван Саржынскі і Яўгені Гарбавіч — ка-ляндар надвор'я. З вуч-нямі праведзен шэраг гутарак на самыя роз-настайныя тэмы.

Але яшчэ больш ціка-вых мерапрыемстваў на-перадзе.

Студэнты актыўна удзельнічаюць у пад-рыхтоўцы фестывальнага веча-ра школы, які адбу-

дзецца ў час вясенніх калікул.

Намечана правесці экскурсію ў мінералагіч-ны музей універсітэта.

Сіламі студэнтаў рых-туецца веча-р «Давайце падарожнічаць».

Чацвертакурснікі аб-мяняюцца сваімі ўра-жаннямі аб летняй прак-тыцы — падарожжы па Заходняму і Цэнтраль-наму Каўказу і Пана-ложжы.

Практыка студэнтаў-географіў у 3-й школе — цікавая і шматгранная. У гэтым немаляе заслуга кіраўнікоў практыкі ад універсітэта Івана Івана-віча Трухана і Андрэя Якаўлевіча Малышава.

О. СЦЕПАНЕНКА

ШМАТГРАННАЯ ПРАКТЫКА

роўна хвалюецца. Ды і як тут не хвалівацца, калі ўсяго другі раз у жыцці на цябе глядзяць, як на настаўніка, калі табе дазволена апятаць вучню, ставіць аднакі.

Іван шпарка прахо-дзіць ад дошкі да стала і, напэўна, прыпомніў-шы, што звычайна да «бег-ніны» асудзілі да абмер-кавання яго першага ўрока, спыняецца і уваж-ліва слухае адказ васьмі-класнікаў.

Дзяўчыне, чыя толькі што адказвала, ён без ваганняў паставіў «пяць». А што паставіць гэтай? Чатыры? Іван за-дае некалькі дадатковых пытанняў...

— Сядзіце. Тры...

Невысокі чарнявы хло-пец таксама не вельмі добра ведае ўрок, цягне з адказаў.

Для тлумачэння нова-

га матэрыялу застаецца не так ужо многа часу.

— Думаеце хутэй, — гаворыць Іван васьмі-класніку.

Незадаволеная памор-шчылася дзяўчыца — прак-тыканткі. Яны заамавалі памылку Саржынскага.

Тлумачыне новага ма-тэрыялу — адказны этап ўрока. Тут выхадзіцца ўменне настаўніка заама-ляць клас сваім выкла-даннем. Тэма новага ўрока — Турцыя. Іван рас-казвае з запалам. Усе слухаюць яго з цікава-сцю, уважліва сочаць за ўказкай.

Праз гадзіну Андрэй Якаўлевіч Малышаў, настаўніца географіі Ан-на Андрэеўна Нікушкіна і студэнты сабраліся для абмеркавання праведзе-ных за дзень урокаў.

Назда Парфёнава, Ве-ра Яноўская, Анатоль

Меероўскі і Іван Сар-жынскі — усе, хто сёння пабываў настаўнікам — ператвараюцца ў вучню.

Многа каштоўных заў-ваг казалі аб уро-ку Івана Луіза Альша-кова і Дзіна Анцук.

Анна Андрэеўна ўказала на памылкі, дапушчаныя Іванам, падкрэсліла, што іх зроблена значна менш чым на першым ўроку.

Падрабязна і грунтоў-на спыніўся на разборы ўрока Андрэй Якаўлевіч Малышаў.

— Трэба менш і хутэй апятаць вучню і ні ў якім выпадку не падга-няць іх з адказаў, — пад-крэсліў ён.

Глыбокае, усебаковае абмеркаванне ўрокаў прыносіць практыкантам вялікую карысць.

Студэнты не толькі праводзяць заняткі, але і

ПІСЬМО У РЭДАКЦЫЮ ПАЖАДАННІ ЗАВОЧНІКАЎ

Нам, студэнтам юрыдычнага аддзялення завочнага факультэта ўніверсітэта, хочацца зрабіць некалькі зауваг адносна работы завочнага факультэта і выказаць свае пажаданні. Перш за ўсё хочацца адзначыць, што за апошні час пастаўка работы юрыдычнага аддзялення (намеснік дэкана В. А. Матусевіч) значна палепшылася. Хочацца адзначыць тое, што за апошні час завочнікі могуць звяртацца ў дэканат па асабістых пытаннях на працягу ўсяго перыяду заняткаў і нават у выходныя дні. Лепш сталі працаваць кабінеты і бібліятэка. Частка літаратуры, неабходная па праграме, выслаецца завочнікам.

На наш погляд добра вырашана пытанне з падборам кадраў выкладчыцкага складу. Глыбокія, змястоўныя лекцыі, якія чытаюць нам, высокія патрабаванні на экзаменах павышаюць адказнасць студэнтаў у падрыхтоўцы да сесіі.

Мы задаволены такімі выкладчыкамі, як тт. Юркевіч, Мельцэр, Цішкевіч і другія.

Аднак у рабоце аддзялення маюцца істотныя недахопы, ліквідацыя якіх у многім палепшыла б вучэбную работу. Адным з іх з'яўляецца недастатковая сувязь дэканата з завоч-

нікамі ў перыяд паміж сесіямі. Неабходна больш поўна ведаць запатрабаванні студэнтаў і аказваць ім дапамогу ў перыяд падрыхтоўкі да экзаменацыйных сесій.

Мы лічым, што маецца поўная магчымасць арганізаваць кансультацыі сіламі кваліфікаваных выкладчыкаў у абласных цэнтрах. Сюды можна было выклікаць на пэўныя дні студэнтаў-завочнікаў. Гэта мела б вельмі станоўчы ўплыў на падрыхтоўку да экзамену, да кантрольных і курсавых работ. Студэнты-завочнікі, якія пражываюць у горадзе Мінску, маюць магчымасць наведаць лекцыі і атрымаць кансультацыі ў любы час, талі як і нагадніцы пазбаўлены такой магчымасці.

Хочацца сказаць і аб правядзенні арганізацыйных сходаў. Дэканат іх арганізоўвае звычайна перад пачаткам сесіі. Мэтазгодным было б праводзіць такія сходы і пасля экзамену. На іх можна было б падвесці вынікі сесіі, выслухаць заувагі і пажаданні студэнтаў, больш поўна азнаёміць студэнтаў з планами наступных сесій.

А дэканату такія сходы дапамаглі б выявіць і ліквідаваць існуючыя недахопы.

Б. КАВАЛЕНКА,
пракурор Валожынскага раёна.

А. ПЕРАВЫШКА,
народны судзя

К. СЕРАКОВ,
пракурор Радзюшчынскага раёна.

ПРОФСАЮЗНАЯ РАБОТА НА ФАКУЛЬТЭЦЕ

Чулыя і ўважлівыя адносна да запатрабаванняў студэнтаў, зацікаўленыя іх вучобай і бытам, вось тое галоўнае, што ляжыць у аснове работы профбюро геалага-геаграфічнага факультэта. Дэвяць чалавек уваходзіць у яго склад, але па-рознаму працуюць яны. Добра сумленна працуюць Старжынская, Пауловіч, Дзяржа. Уся іх увага накіравана на жыллёва-бытавое забеспячэнне студэнтаў. Сур'ёзную увагу надаюць яны і матэрыяльнаму становішчу членаў профсаюза: выяўляюць іх патрэбы, на асобных курсах праводзяць збор грошай і г. д. Многія атрымваюць публіцы ў дамы адпачынку і у са-наторыі.

Атлаваць усю увагу жыллёва-бытавым умовам — гэта ўяўляе сабе профсаюзную работу старшын профбюро І. Пушчын. Але гэта не адзіны памылкі, бо «апошні» ў гэтым не менш важны і надзвычайны пытанні.

Дрэна працуе член профбюро Смірнова. Яе ўдзельніцтва ў выхавальнай рабоце — патрабуе неадкладнага паляпшэння. Рад фактаў красамоўна сведчыць аб гэтым. У першую чаргу — гэта амаральныя ўчынкi, якія

ёсць яшчэ на факультэце. Напрыклад, Букаў — студэнт V курсу — сістэматычна п'януе. Скажун (I курс) быў затрыман камсамольскім патрулем у рэстаране «Беларусь», Шацёр (V курс) украла мінерал з музея. Гэта вынік таго, што профбюро не папярэджае дрэнных учынкаў, мала цікавіцца паводзінамі студэнтаў. Трэба адзначыць, што былі арганізаваны і зараз працуюць пад кіраўніцтвам саміх студэнтаў стралковы гурток, фотатурток. Рэгулярна пачалі працаваць навуковыя гурткі. Штотыднёва збіраюцца гурткі «геалогіі і разведкі кар'яных выкапняў», «эканамічнай і фізічнай географіі».

У заключэнне хочацца сказаць аб культурна-масавай рабоце. Пахваліцца факультэту ў гэтай справе няма чым. Праўда, у апошні час пачала наладжваць сваю работу мастацкая самадзейнасць. Добра працуюць драматычны і танцавальны гурткі, а вось з хорам справа не клеіцца.

Набліжаецца фестываль. Профсаюзная арганізацыя павінна не забываць, што і на ёй ляжыць адказнасць за тое, як падрыхтоўца факультэт да гэтага свята.

С. АНЦІПЕНКА.



У 29-м пакоі інтэрната на вуліцы Бабруйскай, корпус «А» дружныя спільныя жыццёвыя будучыя педагогі Фрося Селюка, Рэня Стральцова, Анаіза Годуб і Тацяна Комар. Дзяццаты кунілі патэфон і сарак палісцаў. У вольныя хвіліны яны з задавальненнем слухаюць любімыя песні. Вось і зараз у іх пакоі гуляе «Севастопальскі вальс».

Фота М. ПІЛЬШЧЫКАВА.

У ЛЕКТАРСКОЙ ГРУПЕ БДУ

Рознастайная тэматыка лекцый і дакладаў лектарскай групы ўніверсітэта. Студэнткі Аляшкова і Кунцэвіч тэмай сваіх дакладаў абралі жыццё і дзейнасць В. І. Леніна. Аб экалагічным саўдзе рэвалюцыі Ф. Э. Дзержынскім расказвае студэнткі II курса хіміка Табала і Фрыдман. Трыгубовіч зацікавіла тэма адлюстравання слаўнага баявога шляху коласала і савецкай мастацкай літаратуры. Даклад аб рыхтуючыся VI Сувесным Маскоўскім фестывалі моладзі і студэнтаў чытаюць студэнткі Слашова і Іосарава.

У чым прыгажосць чалавека? Што такое добры густ? — гэтыя пытанні знайшлі свой адлюстраванне ў лекцыях Пракошына, Левацкай, Камандзёнка.

Распрацаваны тэмы аб навіейшых адкрыццях у Антарктыдзе, аб басейнах Сібіры, аб новабудуюцца шостай пачатковай, аб міжпланетных падарожжах. Многія студэнткі ўзяліся за распрацоўку лекцый на антырэлігійны тэмы.

Робота лектара цяжкая, але і пачэсная. Яна патрабуе настолькіх, валавыя людзей. Інакш пабудовілі да гэтага пытання студэнткі першага курсу гістарычнага факультэта Багданаў, Івановіч, Васілеўскі. Яны не з'явіліся нават на арганізацыйны сход. Не прыйшоў на сход і член Усеагульнага таварыства па распаўсюджванню палітычных і навуковых ведаў Васін (I курс гістарычнага факультэта). А ён жа можа быць падзяліцца сваім вопытам з пачынаючымі лектарамі.

Наглядзячы на асобныя недахопы, лектарская работа ва ўніверсітэце шырыцца і расце. Лектары нашай групы чытаюць даклады і лекцыі на фабрыках, заводах, прадпрыемствах сілавых. Гэта дапамагае нам наладзіць цесную сувязь з вытворчасцю.

М. КРЫШТАПАЎ,
старша лектарскай групы ўніверсітэта.

Перамогу атрымліваюць першакурснікі

Многалюдная была 9 сакавіка ў цэры стадыёна «Дынамо», які некаторы час ператварыўся ў своеасаблівы манеж, дзе адбывалася першынство ўніверсітэта па лёгкай атлетыцы ў зімовых умовах. Малая прастора памяшкання не ўмяшчала ўсіх «балельшчыкаў», таму многія з іх не змаглі стаць сведкамі цікавай і напружанай барацьбы.

Першынство пачалося з забегу жанчын на 30 метраў. Ужо пасля першых стартаў быў паказан рад выдатных вынікаў. Так, студэнтка геалага-геаграфічнага факультэта Лаўрыновіч прабегла гэтую дыстанцыю за 4,5 секунды, што з'явілася новым рэкордам універсітэта. Ранейшы рэкорд належаў ёй жа і быў роўны 4,6 секунды. Студэнтка біёлага-глебаванага факультэта Духаўская выйшла на старт і паказала вынік 4,9 секунды.

Пасля жанчын уступілі ў барышбу на гэтую ж дыстанцыю мужчыны. Даецца старт для першага забегу. «Вага!» — камандуе галоўны судзя спаборніцтва В. Г. Кушчэроў, і тры спартсмены заміраюць на старце. Стрэл — і бегуны зрываюцца з месца. Першым рве фінішную лентачку студэнт першага курса хіміка Гараеў. Яго вынік 4,1 секунды. Праз некалькі хвілін такі ж вынік паказвае Станішэўскі (хімічны факультэт). Тры спартсмены прабігаюць дыстанцыю за 4,2 секунды. Каб выявіць мацнейшага з іх, даецца новы старт. Пераможца аказваецца Гулякевіч (юрыдычны факультэт). Ён заваёўвае права ўдзельнічаць у фінальным забегу разам з Гараеў і Станішэўскім. Усе прадказваюць перамогу апошняму,

але тоі залішне хваляецца і за два фальстарты выводзіцца са спаборніцтва. У напружанай барацьбе званне мацнейшага заваёўвае Гараеў.

Рэкардсмен універсітэта ў бегу на 30 метраў Ціток не прымае ўдзелу ў забеге і прысутнічае на першынстве ў якасці гледача. Аднак асабліва хваляецца яму не прышлося, бо яго рэкорд 3,9 секунды застаецца ў бяспецы. Па скачках у даўжыню спрод жанчын упершыню перамогу атрымлівае студэнтка першага курсу гістарычнага факультэта майстар спорту Гурвіч. Пасля першага скачка яна паказвае вынік 5 метраў 29 сантыметраў. Пасля другога — суддзя рэспубліканскай катэгорыі Н. Д. Фінкінштэйн аб'яўляе новы вынік — 5 метраў 30 сантыметраў. А праз некалькі хвілін Гурвіч дасягае 5-ці метраў 40 сантыметраў. Гэта на адзін метр 07 сантыметра лепш ранейшага рэкорда БДУ.

У мужчын першае месца па гэтай віду спорту заняў Гараеў. Ён скокнуў на 6 метраў 68 сантыметраў. Другое месца дасталася Сіцкову (фізфак) з вынікам 6 метраў 42 сантыметры, трэцяе — Скалаву (хімфак) з вынікам 5 метраў 75 сантыметраў. Усе — студэнткі першага курса.

Такім чынам у першы ж дзень спаборніцтва было устаноўлена два новых рэкорды ўніверсітэта. Надзеіны пачатак!

На другі дзень з самага ранку спартыўную залу і калідоры хімічнага корпусу запоўніла моладзь. Тут працягвалася вострая спартыўная барацьба лёгкаатлетаў.

У скачках у вышыню зноў перамагла Гурвіч з вынікам 1 метр

40 сантыметраў, што з'яўляецца новым рэкордам. Вystупаючы ў трохбор'і, яна скокнула яшчэ на 3 сантыметры вышэй.

Старанна рыхтаваўся да спаборніцтваў студэнт фізфака С. Чэмярышкі. Упарты і цярплівы тэніроўка не прайшлі дарэмна. Слава кінуў дыск на 37 метраў 16 сантыметраў, уставаўшы новы рэкорд універсітэта. Па скачках у вышыню спрод мужчын у вострым палёнку сустраўся Гараеў і Тапарашэў. Яны удаіх адарваліся ад астатніх удзельнікаў на 15 сантыметраў і пераадолелі планку на вышыні 1 метр 70 сантыметраў. Перамогу за меншую колькасць спроб прысудзілі Гараеў, Пазней, выступаючы ў трохбор'і, ён паляпшае свой вынік яшчэ на 4 сантыметры.

У штурханні ядра сярод жанчын Лаўрыновіч (геалага-геаграфічны факультэт) уставаўла новы рэкорд — 10 метраў 15 сантыметраў. Сярод мужчын першынстваваў Сіцкоў. Ён паўтарыў мінулагодні рэкорд, паказаўшы вынік 12 метраў 12 сантыметраў.

Асабліва цікавае выклікалі спаборніцтвы па трохбор'і. Сярод жанчын перамогу атрымала Гурвіч. Яна набрала дзве тысячы пяцьдзесят дзевяць ачкоў. Сярод мужчын, набраўшы ачкоў, першынстваваў Гараеў.

Такім чынам пасля двухдзёнай барацьбы першае месца заваявалі лёгкаатлеты геалага-геаграфічнага факультэта, другое — гістарычнага факультэта і трэцяе — хімічнага. На спаборніцтвах было устаноўлена восем новых рэкордаў універсітэта і паўтарыны адзін.

А. СІЛЯНКОЎ.

І. ДОНАУ.



Працягваецца асабістае першынство ўніверсітэта па шахматах. Пасля шасці тураў па ішчэ ачкоў маюць першаразряднікі Навікаў і Рымсавіч. НА ЗДЫМКУ: сустрачка Навікава з Войно. Фота М. ПІЛЬШЧЫКАВА.